



سوال

(25) پرانی مسجدوں کے پتھروں کو ذاتی مقاصد کے لیے استعمال کرنا

جواب

السلام علیکم ورحمۃ اللہ وبرکاتہ

ایک انتہائی قدیم ترین مسجد ہے، وقت گزرنے کے ساتھ ساتھ آنے والے سیلابوں نے بھی اس کی عمارت کو بے حد شکستہ اور باقیات استعمال بنا دیا ہے اور ممکن ہے کہ اس میں کوئی قبر بھی ہو تو کیا ایسی صورت میں کسی مسلمان کے لیے یہ جائز ہے کہ اس کے پتھروں کو لپٹنے گھر منتقل کر کے ذاتی ملکیت بنالے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جب کوئی مسجد سیلاب یا دیگر اسباب کی وجہ سے خراب ہو جائے تو اہل محلہ کے لیے حکم شریعت یہ ہے کہ اس مسجد کو دوبارہ تعمیر کریں اور اس میں اقامت نماز کا اہتمام کریں۔ نبی کریم صلی اللہ علیہ وسلم نے فرمایا ہے:

(من بنی للہ مسجداً بنی اللہ لہ ینتانی البیت) (صحیح ابن خزیمہ: 2/268 ح: 1291 واصلہ فی الصحیحین النظر صحیح البخاری ح: 450 و صحیح مسلم ح: 533)

”جو شخص اللہ کے لیے مسجد بنائے گا، اللہ تعالیٰ اس کا گھر جنت میں بنائے گا۔“

حضرت عائشہ رضی اللہ عنہا سے روایت ہے:

(امر رسول اللہ صلی اللہ علیہ وسلم ببناء المساجد فی الدور وان تنظف وتطیب) (مسند احمد: 6/279 و سنن ابی داؤد الصلاة باب اتحاذ المساجد فی الدور ح: 455)

”رسول اللہ صلی اللہ علیہ وسلم نے محلوں میں مسجدیں بنانے، انہیں صاف ستھرا رکھنے اور خوشبو لگانے کا حکم دیا ہے۔“

اس حدیث میں "دور" کے لفظ سے مراد قبائل اور محلے وغیرہ ہیں۔ مساجد تعمیر کرنے کی فضیلت کے بارے میں اور بھی بہت سی احادیث ہیں۔ اگر محلہ میں کوئی اور مسجد ہو جس کی وجہ سے اس کی ضرورت نہ رہی ہو تو پھر اس مسجد کی اینٹیں اور پتھر کسی دوسرے محلہ یا شہر کی ضرورت مند مسجد کے لیے استعمال کیے جائیں۔

مذکورہ مسجد جس شہر میں ہے اس کے حاکم، قاضی امیر یا سردار قبیلہ پر فرض ہے کہ وہ اس طرف توجہ دے اور اس کے پتھروں کو دیگر ضرورت والی مساجد میں منتقل کر دے یا انہیں بیچ کر ان کی قیمت کو مسلمانوں کی فلاح و بہبود کے کاموں پر صرف کر دے۔ اہل شہر میں سے کسی کو اس بات کا حق نہیں ہے کہ حاکم کی اجازت کے بغیر اس مسجد کی کسی چیز کو لپٹنے ذاتی



استعمال میں لائے اور اگر اس مسجد میں کوئی قبر ہے تو پھر ضروری ہے کہ اس قبر کو یہاں سے ہٹا دیا جائے اور اس میں موجود ہڈیوں کو۔۔۔ اگر وہ موجود ہوں۔۔۔ شہر کے قبرستان میں دفن کر دیا جائے کیونکہ شرعاً یہ جائز نہیں ہے کہ مسجدوں میں قبریں ہوں اور نہ ہی یہ جائز ہے کہ قبروں پر مسجدیں بنائی جائیں کیونکہ یہ شرک کا ذریعہ اور قبروں کی وجہ سے فتنہ میں مبتلا ہونے کا سبب ہے جیسا کہ اصحاب قبور کے بارے میں غلو سے کام لینے کی وجہ سے صدیوں سے اکثر مسلمان ممالک میں ایسا ہو رہا ہے۔ حدیث سے ثابت ہے: ”نبی کریم صلی اللہ علیہ وسلم نے ان قبروں کے اکھاڑ پھینکنے کا حکم دیا تھا جو اس جگہ موجود تھیں، جہاں مسجد نبوی تعمیر کی گئی۔“ (صحیح بخاری، الصلاة باب ہل نبشت قبور مشرکی الجاہلیۃ، حدیث: 428 و صحیح مسلم، المساجد باب ابناء مسجد النبی صلی اللہ علیہ وسلم، حدیث: 524) صحیحین میں ہے کہ نبی اکرم صلی اللہ علیہ وسلم نے فرمایا:

(عن اللہ ایسود والنصاری التحدوا قبور انبیاء تم مساجد) (صحیح البخاری، الجنازہ باب ما یکرہ من اتخاذ المساجد علی القبور، ح: 1230 و صحیح مسلم، المساجد باب انبیاء عن بناء المساجد علی القبور، ح: 529)

”اللہ تعالیٰ یہود و نصاریٰ پر لعنت فرمائے کہ انہوں نے اپنے انبیاء کی قبروں کو مسجدیں بنا لیا تھا۔“

صحیح مسلم میں ابو مرثد غنوی رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا:

(لا تصلوا الی القبور ولا تجلسوا علیها) (صحیح مسلم، الجنازہ باب النہی عن الجلس علی القبور والصلاة علیہ، ح: 972)

”قبروں کی طرف نماز نہ پڑھو اور نہ ان پر بیٹھو۔“

صحیح مسلم ہی میں جناب بن عبد اللہ بخلی رضی اللہ عنہ سے روایت ہے کہ نبی صلی اللہ علیہ وسلم نے فرمایا:

”الاوان من کان قبلکم کانوا یتخذون قبور انبیاء تم وصالیہ مساجد الا فلا یتخذوا القبور مساجد انی انہا کم عن ذلک) (صحیح مسلم، المساجد باب النہی عن بناء المساجد علی القبور، ح: 532)

”تم سے پہلے لوگ اپنے انبیاء و صلحا کی قبروں کو مسجد بنالیتے تھے، خبردار تم قبروں کو مسجدیں نہ بنانا، میں تمہیں اس سے منع کرتا ہوں۔“

صحیحین میں حضرت ام سلمہ اور حضرت ام حبیبہ رضی اللہ عنہن سے روایت ہے کہ انہوں نے نبی صلی اللہ علیہ وسلم کے سامنے ایک گرجے کا ذکر کیا جو انہوں نے جشہ میں دیکھا تھا اور اس میں بنی ہوئی تصویروں کو بھی دیکھا تھا تو نبی کریم صلی اللہ علیہ وسلم نے فرمایا:

(اولئک اذ مات منہم الرجل الصالح بنوا علی قبرہ مسجداً و صوروا فیہ تلک الصور اولئک شرار الخلق عند اللہ) (صحیح البخاری، الجنازہ باب بناء المساجد علی المساجد، ح: 1341 و صحیح مسلم، المساجد باب النہی عن بناء المساجد علی القبور، ح: 528)

”ان لوگوں میں سے جب کوئی نیک آدمی فوت ہوتا تو یہ اس کی قبر پر مسجد بنالیتے اور اس میں اس طرح کی تصویریں بناتے۔ یہ لوگ اللہ تعالیٰ کے ہاں ساری مخلوق میں سے بدترین شمار ہوتے ہیں۔“

حضرت جابر بن عبد اللہ انصاری رضی اللہ عنہ سے روایت ہے:

(نبی رسول اللہ صلی اللہ علیہ وسلم ان یخص القبور وان یقعد علیہ وان یشئ علیہ) (صحیح مسلم، الجنازہ باب النہی عن تجسیص القبور، ح: 970)

”رسول اللہ صلی اللہ علیہ وسلم نے منع فرمایا ہے کہ قبر کو بچختہ بنایا جائے، اس پر بیٹھا جائے اور اس پر عمارت (مقبرہ وغیرہ) بنائی جائے۔“

اور صحیح سند کے ساتھ ترمذی کی روایت میں ان الفاظ کا اضافہ بھی ہے :

(وان یکتب علیہا) (جامع الترمذی الجنازہ باب ماجاء فی کراہیۃ تجھیس القبور ح: 1052)

”آپ نے قبروں پر لکھنے سے بھی منع فرمایا۔“

یہ اور اس مضمون کی دیگر احادیث اس بات پر دلالت کر رہی ہیں کہ قبروں پر عمارتیں بنانا، مسجدیں بنانا، ان میں نماز پڑھنا اور قبروں کو بچھنا بنانا حرام ہے کیونکہ یہ اصحاب قبور کے ساتھ شرک کے اسباب میں سے ہے۔ اسی طرح قبروں پر غلاف اور چادریں چڑھانا، ان پر لکھنا، ان پر خوشبو لگانا اور عود سلگانا بھی اسی قبیل سے ہے، کیونکہ یہ سب کچھ غلو اور شرک کے اسباب و وسائل میں سے ہے۔ لہذا تمام مسلمانوں پر واجب ہے کہ وہ خود بھی ان تمام کاموں سے بچیں اور دوسروں کو بھی بچائیں، خصوصاً حکمرانوں کو اس طرف ضرور توجہ دینی چاہیے، کیونکہ ان کے فرائض اور ذمہ داریاں دوسروں سے کہیں بڑھ کر ہیں کیونکہ انہیں ان منکرات کا ازالہ کی زیادہ قوت و طاقت حاصل ہے۔ حکمرانوں کی سستی اور ہست سے اہل علم کی خاموشی ہی کا یہ نتیجہ ہے کہ مسلمان ممالک میں ان خرابیوں کی اس قدر کثرت ہو گئی ہے۔ یہی وجہ ہے کہ شرک کی خوب گرم بازاری ہے اور آج مسلمان بھی اسی طرح شرک میں مبتلا ہو گئے ہیں جس طرح لات، عزہ اور منات کے پجاری، اہل جاہلیت بتلاتے اور مسلمان بھی آج وہی بات کہتے ہیں جو اہل بیت کہتے تھے جس طرح کہ اللہ تعالیٰ نے قرآن عظیم میں ان کا قول نقل فرمایا ہے (وہ کہا کرتے تھے) :

بِوَالِدِ شَفَعُوا عِنْدَ اللَّهِ ۱۸ ... سورۃ یونس

”یہ اللہ کے پاس ہماری سفارش کرنے والے ہیں۔“

اور فرمایا :

مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى ۳ ... سورۃ الزمر

”ہم ان کی عبادت صرف اس لیے کرتے ہیں کہ وہ ہم کو اللہ کا مقرب بنا دیں۔“

اہل علم نے ذکر فرمایا ہے کہ اگر قبر مسجد میں بنائی گئی ہو تو اس قبر کو اکھاڑنا اور مسجد سے دور کرنا ضروری ہے اور اگر مسجد بعد میں بنائی گئی ہو تو اس مسجد کو منہدم کر دینا ضروری ہے کیونکہ یہ مسجد ایک امر منکر کا باعث بنی ہے اور رسول اللہ صلی اللہ علیہ وسلم نے اپنی امت کو قبروں پر مسجدیں بنانے سے منع فرمایا ہے۔ اس وجہ سے یہود و نصاریٰ پر لعنت کی اور امت کو ان کی مشابہت اختیار کرنے سے منع فرمایا ہے اور آپ نے حضرت علی رضی اللہ عنہ کو حکم دیتے ہوئے فرمایا تھا :

(لائدع صورة الاطمستبنا ولا تقبرا مشرفا الا سویتہ) (صحیح مسلم الجنازہ باب الامر بتسویۃ القبور ح: 969)

”جو تصویر دیکھو اسے مٹا دو اور اونچی قبر دیکھو اسے برابر کر دو۔“

اللہ تعالیٰ ہی سے دعا ہے کہ وہ تمام مسلمانوں کے حالات کو درست فرمائے، انہیں دین کی سمجھ بوجھ عطا فرمائے، قائدین کی اصلاح فرمائے، مسلمانوں کو تقویٰ کی بنیاد پر جمع ہونے کی توفیق عطا فرمائے، شریعت کے مطابق حکومت چلانے کی توفیق سے نوازے اور مخالف شریعت امور سے بچائے۔

بِذَا عِنْدِي وَاللَّهُ اعْلَمُ بِالصَّوَابِ



فتاویٰ اسلامیہ

ج 2